
Mahasiddhidevi Ashtottarashata Nama Stotram

ಮಹಾಸಿದ್ಧಿದೇವ್ಯಷ್ಟೋತ್ತರಶತನಾಮಸ್ತೋತ್ರಂ

Document Information



Text title : Mahasiddhidevi Ashtottarashata Nama Stotram

File name : mahAsiddhidevyaShTotttarashatanAmastotram.itx

Category : devii, devI, aShTotttarashatanAma, stotra, ganesha

Location : doc_devii

Proofread by : Narendran Madathil

Description/comments : From Vighneshvara-stuti-manjari 2. See corresonding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

ಮಹಾಸಿದ್ಧಿದೇವ್ಯಷ್ಟೋತ್ತರಶತನಾಮಸ್ತೋತ್ರಂ



ಸೂರ್ಯ ಉವಾಚ-

ಸ್ವಾನಂದಭವನಾಂತಸ್ಥಹರ್ಮ್ಯಸ್ಥಾ ಗಣಪಪ್ರಿಯಾ .
ಸಂಯೋಗಸ್ವಾನಂದಬ್ರಹ್ಮಶಕ್ತಿಃ ಸಂಯೋಗರೂಪಿಣೀ .. ೧..
ಅತಿಸೌಂದರ್ಯಲಾವಣ್ಯಾ ಮಹಾಸಿದ್ಧಿರ್ಗಣೇಶ್ವರೀ .
ವಜ್ರಮಾಣಿಕ್ಯಮಕುಟಕಟಕಾದಿವಿಭೂಷಿತಾ .. ೨..
ಕಸ್ತೂರೀತಿಲಕೋದ್ಭಾಸಿನಿಟಿಲಾ ಪದ್ಮಲೋಚನಾ .
ಶರಚ್ಚಾಂಪೇಯಪುಷ್ಪಾಭನಾಸಿಕಾ ಮೃದುಭಾಷಿಣೀ .. ೩..
ಲಸತ್ಪಾಂಚನತಾಟಂಕಯುಗಲಾ ಯೋಗಿವಂದಿತಾ .
ಮಣಿದರ್ಪಣಸಂಕಾಶಕಪೋಲಾ ಕಾಂಕ್ಷಿತಾರ್ಥದಾ .. ೪..
ತಾಂಬೂಲಪೂರಿತಸ್ಮೇರವದನಾ ವಿಘ್ನನಾಶಿನೀ .
ಸುಪಕ್ಷದಾಡಿಮೀಬೀಜರದನಾ ರತ್ನದಾಯಿನೀ .. ೫..
ಕಂಬುವೃತ್ತಸಮಚ್ಛಾಯಕಂಧರಾ ಕರುಣಾಯುತಾ .
ಮುಕ್ತಾಭಾ ದಿವ್ಯವಸನಾ ರತ್ನಕಲ್ಪಾರಮಾಲಿಕಾ .. ೬..
ಗಣೇಶಬದ್ಧಮಾಂಗಲ್ಯಾ ಮಂಗಲಾ ಮಂಗಲಪ್ರದಾ .
ವರದಾಭಯಹಸ್ತಾಬ್ಜಾ ಭವಬಂಧವಿಮೋಚಿನೀ .. ೭..
ಸುವರ್ಣಕುಂಭಯುಗ್ಮಾಭಸುಕುಚಾ ಸಿದ್ಧಿಸೇವಿತಾ .
ಬೃಹನ್ನಿತಂಬಾ ವಿಲಸಜ್ಜಘನಾ ಜಗದೀಶ್ವರೀ .. ೮..
ಸೌಭಾಗ್ಯಜಾತಶೃಂಗಾರಮಧ್ಯಮಾ ಮಧುರಸ್ವನಾ .
ದಿವ್ಯಭೂಷಣಸಂದೋಹರಂಜಿತಾ ಋಣಮೋಚಿನೀ .. ೯..
ಪಾರಿಜಾತಗುಣಾಧಿಕೃಪದಾಬ್ಜಾ ಪರಮಾತ್ಮಿಕಾ .
ಸುಪದ್ಮರಾಗಸಂಕಾಶಚರಣಾ ಚಿಂತಿತಾರ್ಥದಾ .. ೧೦..
ಬ್ರಹ್ಮಭಾವಮಹಾಸಿದ್ಧಿಪೀಠಸ್ಥಾ ಪಂಕಜಾಸನಾ .
ಹೇರಂಬನೇತ್ರಕುಮುದಚಂದ್ರಿಕಾ ಚಂದ್ರಭೂಷಣಾ .. ೧೧..
ಸಚಾಮರಶಿವಾವಾಣೀಸವ್ಯದಕ್ಷಿಣವೀಜಿತಾ .
ಭಕ್ತರಕ್ಷಣದಾಕ್ಷಿಣ್ಯಕಟಾಕ್ಷಾ ಕಮಲಾಸನಾ .. ೧೨..
ಗಣೇಶಾಲಿಂಗನೋದ್ಭೂತಪುಲಕಾಂಗೀ ಪರಾತ್ಪರಾ .

ಲೀಲಾಕಲ್ಪಿತಬ್ರಹ್ಮಾಂಡಕೋಟಿಕೋಟಿಸಮನ್ವಿತಾ .. ೧೩..
 ವಾಣೀಕೋಟಿಸಮಾಯುಕ್ತಕೋಟಿಬ್ರಹ್ಮನಿಷೇವಿತಾ .
 ಲಕ್ಷ್ಮೀಕೋಟಿಸಮಾಯುಕ್ತವಿಷ್ಣುಕೋಟಿಪ್ರಪೂಜಿತಾ .. ೧೪..
 ಗೌರೀಕೋಟಿಸಮಾಯುಕ್ತಶಂಭುಕೋಟಿಸುಸೇವಿತಾ .
 ಪ್ರಭಾಕೋಟಿಸಮಾಯುಕ್ತಕೋಟಿಭಾಸ್ವರವಂದಿತಾ .. ೧೫..
 ಭಾನುಕೋಟಿಪ್ರತೀಕಾಶಾ ಚಂದ್ರಕೋಟಿಸುಶೀತಲಾ .
 ಚತುಷ್ಪಷ್ಟಿಕೋಟಿಸಿದ್ಧಿನಿಷೇವಿತಪದಾಂಬುಜಾ .. ೧೬..
 ಮೂಲಾಧಾರಸಮುತ್ಪನ್ನಾ ಮೂಲಬಂಧವಿಮೋಚಿನೀ .
 ಮೂಲಾಧಾರೈಕನಿಲಯಾ ಯೋಗಕುಂಡಲಿಭೇದಿನೀ .. ೧೭..
 ಮೂಲಾಧಾರಾ ಮೂಲಭೂತಾ ಮೂಲಪ್ರಕೃತಿರೂಪಿಣೀ .
 ಮೂಲಾಧಾರಗಣೇಶಾನವಾಮಭಾಗನಿವಾಸಿನೀ .. ೧೮..
 ಮೂಲವಿದ್ಯಾ ಮೂಲರೂಪಾ ಮೂಲಗ್ರಂಥಿವಿಭೇದಿನೀ .
 ಸ್ವಾಧಿಷ್ಠಾನ್ಯೈಕನಿಲಯಾ ಬ್ರಹ್ಮಗ್ರಂಥಿವಿಭೇದಿನೀ .. ೧೯..
 ಮಣಿಪೂರಾಂತರುದಿತಾ ವಿಷ್ಣುಗ್ರಂಥಿವಿಭೇದಿನೀ .
 ಅನಾಹತೈಕನಿಲಯಾ ರುದ್ರಗ್ರಂಥಿವಿಭೇದಿನೀ .. ೨೦..
 ವಿಶುದ್ಧಿಸ್ಥಾನನಿಲಯಾ ಜೀವಭಾವಪ್ರಣಾಶಿನೀ .
 ಆಜ್ಞಾಚಕ್ರಾಂತರಾಲಸ್ಥಾ ಜ್ಞಾನಸಿದ್ಧಿಪ್ರದಾಯಿನೀ .. ೨೧..
 ಬ್ರಹ್ಮರಂಧ್ರೈಕನಿಲಯಾ ಬ್ರಹ್ಮಭಾವಪ್ರದಾಯಿನೀ .
 ಷಟ್ಕೋಣಾಷ್ಟದಲಯುತಶ್ರೀಸಿದ್ಧಿಯಂತ್ರಮಧ್ಯಗಾ .. ೨೨..
 ಅಂತರ್ಮುಖಜನಾನಂತಫಲದಾ ಶೋಕನಾಶಿನೀ .
 ಅವ್ಯಾಜಕರುಣಾಪೂರಪೂರಿತಾ ವಸುಧಾರಿಣೀ .. ೨೩..
 ದಾರಿದ್ರ್ಯನಾಶಿನೀ ಲಕ್ಷ್ಮೀಸ್ಸರ್ವಪಾಪಪ್ರಣಾಶಿನೀ .
 ಭುಕ್ತಿಸಿದ್ಧಿರ್ಮುಕ್ತಿಸಿದ್ಧಿಸ್ಸುಧಾಮಂಡಲಮಧ್ಯಗಾ .. ೨೪..
 ಚಿಂತಾಮಣಿಸ್ಸರ್ವಸಿದ್ಧಿಃ ಕಮಲಾವಲ್ಲಭಾ ಶಿವಾ .
 ಸಿದ್ಧಲಕ್ಷ್ಮೀಮೋಕ್ಷಲಕ್ಷ್ಮೀರ್ಜಯಲಕ್ಷ್ಮೀರ್ವರಪ್ರದಾ .. ೨೫..
 ರಮಾನಂದಾ ಮಹಾಲಕ್ಷ್ಮೀರ್ವಿಭೂತಿರ್ಭಕ್ತಿವರ್ಧಿನೀ .
 ಅಷ್ಟೋತ್ತರಶತಂ ನಾಮ್ನಾಂ ಮಹಾಸಿದ್ಧೀರಿದಂ ವರಂ .. ೨೬..
 ಆಜ್ಞಯಾ ಗಣನಾಥಸ್ಯ ಗಣಕೇನ ಪ್ರಕೀರ್ತಿತಂ .
 ಯಃ ಪಠೇದ್ ಗಾಣಪೋ ಭಕ್ತ್ಯಾ ಪೂಜಯೇದ್ವಾ ಸುನಾಮಭಿಃ .
 ಧರ್ಮಮರ್ಥಂ ಚ ಕಾಮಂ ಚ ಲಬ್ಧ್ವಾ ಮೋಕ್ಷಮವಾಪ್ನುಯಾತ್ .. ೨೭..
 ಇತಿ ಮಹಾಸಿದ್ಧಿದೇವ್ಯಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

Mahasiddhidevi Ashtottarashata Nama Stotram

pdf was typeset on August 16, 2026

Please send corrections to sanskrit@cheerful.com

